


டிசம்பர் - 11

TNPSC துளிகள்

- ❖ தியாகிகள் (martyrs) எனப் பெயரிடும் ஒரு முறையானது அதிகாரப்பூர்வப் பெயரிடும் முறை என்ற வகையில் இந்திய நாட்டில் இல்லை என ஒன்றிய உள்துறை விவகாரங்கள் அமைச்சகமானது மாநிலங்களவையில் தெரிவித்துள்ளது.
- ❖ மனித உரிமைகள் மீறல்கள் தொடர்பான அக்கறை காரணமாக பெய்ஜிங் குளிர்கால ஒலிம்பிக் போட்டிகளை உத்திசார் முறையில் புறக்கணித்த அமெரிக்கா, இங்கிலாந்து மற்றும் ஆஸ்திரேலியா ஆகிய நாடுகளுடன் கனடாவும் இணைந்துள்ளது.

தேசியச் செய்திகள்

இ-சவாரி இந்திய மின்சாரப் பேருந்து கூட்டணி




- ❖ இந்தியாவை மாற்றியமைப்பதற்கான தேசிய நிறுவனமானது (நிதி ஆயோக்) இ-சவாரி இந்திய மின்சாரப் பேருந்து கூட்டணியைத் தொடங்கியது.
- ❖ இது நகர்ப்புற இயங்குதிறனை மாற்றியமைப்பதற்கான முன்னெடுப்பின் ஆதரவுடன் கன்வெர்ஜென்ஸ் எனர்ஜி சர்வீஸ் லிமிடெட் மற்றும் இந்தியாவின் உலக வளங்கள் நிறுவனம் ஆகியவற்றுடன் இணைந்து தொடங்கப்பட்டது.
- ❖ மின்சாரப் பேருந்துச் சேவைகளை இந்தியாவில் தடையின்றி ஏற்றுக் கொள்வதற்கான ஒரு செயல்முறையை விரிவுபடுத்துவதில் பல்வேறு பங்குதாரர்களின் (மத்திய மற்றும் மாநில அரசு நிறுவனங்கள், போக்குவரத்துச் சேவை வழங்குநர்கள், அசல் உபகரண உற்பத்தியாளர்கள்) கருத்துகளைப் பகிர்ந்து கொள்வதே இந்த முன்னெடுப்பின் ஒரு நோக்கமாகும்.

ஊட்டச்சத்து திட்டம்

- ❖ கடந்த 3 ஆண்டுகளில் போஷான் அபியான் அல்லது ஊட்டச் சத்து திட்டத்தின் கீழ் வழங்கப் பட்ட மொத்த நிதியில் 56% நிதியினை மட்டுமே மாநில அரசுகளும் ஒன்றியப் பிரதேசங்களும் பயன்படுத்தியுள்ளன என்று மகளிர் மற்றும் குழந்தைகள் மேம்பாட்டு துறை அமைச்சர் ஸ்மிருதி இராணி பாராளுமன்றத்தில் குறிப்பிட்டார்.
- ❖ குறைவான அளவில் நிதியைப் பயன்படுத்திய 5 மாநில அரசுகள் மற்றும் ஒன்றிய

பிரதேசங்கள்;

- அருணாச்சலப் பிரதேசம் (25.14%)
 - புதுச்சேரி (28.03%)
 - லடாக் (31.2%)
 - பஞ்சாப் (33.62%) மற்றும்
 - உத்தரப் பிரதேசம் (33.73%)
- ❖ அதிக அளவில் நிதியைப் பயன்படுத்திய 5 மாநில அரசுகள் மற்றும் ஒன்றியப் பிரதேசங்கள்;
- நாகாலாந்து (98.34%)
 - மேகாலயா (98.14%)
 - மிசோரம் (94.22%)
 - சிக்கிம் (93.13%) மற்றும்
 - தாத்ரா & நாகர் ஹவேலி (88.2%)
- ❖ போஷான் அபியான் திட்டமானது 2018 ஆம் ஆண்டு மார்ச் மாதத்தில் தொடங்கப் பட்டது.
- ❖ வளர்ச்சி குன்றிய நிலை, குறைவான எடையுடன் குழந்தை பிறத்தல், உட்டச்சத்துக் குறைபாடு போன்ற சவால்களை ஆண்டுக்கு 3% வரையில் குறைக்கும் நோக்கத்துடன் இந்தத் திட்டமானது தொடங்கப்பட்டது.
- ❖ 2022 ஆம் ஆண்டு வரையில் பச்சிளம் குழந்தைகள், பெண்கள் மற்றும் இளம் பருவத்தினரிடையே நிலவும் இரத்த சோகையை ஆண்டிற்கு 3% ஆக குறைக்கவும் இத்திட்டம் முயற்சி செய்கிறது.



பிரதான மந்திரி ஆவாஸ் யோஜனா - கிராமின் திட்டம்

- ❖ பிரதான மந்திரி ஆவாஸ் யோஜனா - கிராமின் எனப்படும் அனைவருக்குமான வீட்டு வசதித் திட்டத்தினை 2024 ஆம் ஆண்டு மார்ச் வரையில் நீட்டிப்பதற்கு வேண்டி மத்திய அமைச்சரவை ஒப்புதல் அளித்துள்ளது.

- ❖ 2021 ஆம் ஆண்டு மார்ச் 31 வரையிலான நிலவரப்படி, கட்டி முடிக்கப்படாத 155.75 லட்சம் வீடுகளைக் கட்டி முடிக்க இந்த திட்டத்தின் கீழ் நிதி உதவி வழங்கப்படும்.
- ❖ இத்திட்டத்தை 2024 ஆம் ஆண்டு மார்ச் வரையில் நீட்டிப்பதன் மூலம், இத்திட்டத்தின் கீழ் வழங்கப்படும் 2.95 கோடி வீடுகள் என்ற இலக்கின் வரம்பில் மீதமுள்ளக் குடும்பங்களுக்கு அடிப்படை வசதிகளுடன் கூடிய வீடுகள் கட்ட உதவிகள் வழங்கப்படும்.
- ❖ இது கிராமப்புறப் பகுதிகளில் அனைவருக்கும் வீடு என்ற ஒரு இலக்கை அடைய உதவுகிறது.



கென்-பெட்வா நதி இணைப்புத் திட்டம்




- ❖ கென்-பெட்வா நதி இணைப்புத் திட்டத்திற்கு மத்திய அமைச்சரவை ஒப்புதல் அளித்து உள்ளது.
- ❖ இத்திட்டமானது மத்தியப் பிரதேசம் மற்றும் உத்தரப் பிரதேசம் ஆகிய மாநிலங்களில் பரவிக் காணப்படும் புந்தேல்கண்ட் பகுதியில் நிலவும் தண்ணீர்ப் பற்றாக்குறையைப் பூர்த்தி செய்யும் என்று உறுதி கூறுகிறது.

- ❖ இத்திட்டமானது மத்தியப் பிரதேசம் மற்றும் உத்தரப் பிரதேசத்தில் பயனளிக்கும் என எதிர்பார்க்கப் படுகிறது.

சர்வதேசச் செய்திகள்

ஆயுத விற்பனைகள் பற்றிய தரவு



- ❖ ஸ்டாக்ஹோம் சர்வதேச அமைதி ஆராய்ச்சி நிறுவனமானது (Stockholm International Peace Research Institute – SIPRI) ஆயுத விற்பனைகள் பற்றிய புதிய தரவினை வெளியிட்டு உள்ளது.
- ❖ 2020 ஆம் ஆண்டு பெருந்தொற்றின் காரணமாக ஆயுதத் தொழில்துறை பெரிதும் பாதிக்கப் படவில்லை என SIPRI தரவுகள் கூறுகின்றன.
- ❖ 2019 ஆம் ஆண்டின் ஒப்பிடுகையில் ஆயுத விற்பனையானது 1.3% அதிகரித்துள்ளது.
- ❖ 2020 ஆம் ஆண்டில் ஆயுத விற்பனையானது 17% என்ற அளவிற்கு அதிகரித்து உள்ளதனால் ஆயுதத் தொழில் துறையில் உள்ள 100 பெரிய நிறுவனங்களின் ஆயுத விற்பனை தொடர்ச்சியாக 6வது ஆண்டாக வளர்ச்சியினைக் கண்டுள்ளதாக SIPRI தரவுகள் கூறுகின்றன.
- ❖ இது ஏனெனில் 2015 ஆம் ஆண்டில் சீன நிறுவனங்கள் குறித்த தரவுகளை SIPRI முதன்முறையாக சேர்த்ததிலிருந்து உள்ள விற்பனையுடன் ஒப்பிடுகையில் ஏற்பட்டது ஆகும்.

- ❖ ஆயுத விற்பனையில் முதல் 100 இடங்களில் இடம்பெற்ற அதிக எண்ணிக்கையிலான நிறுவனங்களை அமெரிக்கா கொண்டுள்ளதாக SIPRI தரவுகள் கூறுகின்றன.
- ❖ அமெரிக்காவை அடுத்து சீன நிறுவனங்கள் அதில் இடம்பெற்றுள்ளன.

ஆசிய அதிகாரக் குறியீடு 2021




- ❖ ஆசிய-பசிபிக் பகுதியின் விரிவான அதிகாரமுடைய 26 நாடுகளில் ஒட்டுமொத்தமாக 100 என்ற மதிப்பிற்கு 37.7 மதிப்புடன் இந்தியா அதிக அதிகாரம் வாய்ந்த 4வது நாடாக தரவரிசைப் படுத்தப் பட்டுள்ளது.
- ❖ இது 2021 ஆம் ஆண்டு லோவி நிறுவனத்தின் ஆசிய அதிகாரக் குறியீட்டில் (Lowy Institute Asia Power Index 2021) கூறப்பட்டுள்ளது.
- ❖ 2020 ஆம் ஆண்டுடன் ஒப்பிடுகையில் இந்தியாவின் ஒட்டுமொத்த மதிப்பானது 2 புள்ளிகள் குறைந்துள்ளது.
- ❖ 2021 ஆம் ஆண்டில், ஒட்டு மொத்த மதிப்பெண்களில் கீழ் நோக்கிய அளவில் குறைந்து வரும் 18 நாடுகளில் இந்தியாவும் ஒன்றாகும்.
- ❖ ஆசிய-பசிபிக் பகுதியில் ஒட்டு மொத்த அதிகாரங்களைக் கொண்ட முதல் 3 நாடுகள்;
 - அமெரிக்கா
 - சீனா மற்றும்
 - ஜப்பான் ஆகும்

பொருளாதாரச் செய்திகள்

உலகச் சமத்துவமின்மை அறிக்கை 2021


- ❖ பிரான்சைச் சேர்ந்த உலகச் சமத்துவமின்மை என்ற ஒரு ஆய்வக நிறுவனமானது இந்த அறிக்கையினை வெளியிட்டது.
- ❖ இந்த நிறுவனத்தின் இணை இயக்குநரான லுகாஸ் சான்செல் இந்த அறிக்கையை தயாரித்துள்ளார்.
- ❖ புகழ்பெற்ற பிரஞ்சுப் பொருளாதார நிபுணரான தாமஸ் பிகெட்டி என்பவர் இதனை ஒருங்கிணைத்துள்ளார்.
- ❖ 2021 ஆம் ஆண்டின் மொத்த தேசிய வருமானத்தில் ஐந்தில் ஒரு பங்கிற்கும் அதிகமான அளவை இந்திய மக்கள் தொகையில் வெறும் 1 சதவீதத்தினர் மட்டுமே கொண்டு உள்ளனர் என்று இந்த அறிக்கை குறிப்பிடுகிறது.
- ❖ நாட்டின் மொத்த மக்கள்தொகையில் அடித்தட்டிலுள்ள மக்கள் வெறும் 13.1% மட்டுமே சம்பாதிக்கின்றனர்.

- ❖ இந்தியா மேற்கொண்டுள்ளப் பொருளாதாரச் சீர்திருத்தங்கள் மற்றும் தாராள மயமாக்கல் போன்றவை, பெரும்பாலும் மேல்மட்டத்திலுள்ள 1 சதவீதத்தினருக்கு மட்டுமே பலனளித்துள்ளன என்பதையும் இந்த அறிக்கை குறிப்பிடுகிறது.
- ❖ இந்த அறிக்கை இந்தியாவைப் பணக்கார உயர்த்து மக்களைக் கொண்ட ஒரு ஏழை மற்றும் சமத்துவமற்ற நாடாக அடையாளப் படுத்துகிறது.
- ❖ 2021 ஆம் ஆண்டில் இந்தியாவிலுள்ள 1% என்ற அளவிலான பணக்கார மக்கள் மொத்த தேசிய வருமானத்தில் 22 சதவீதத்தினையும், அதன் முதல் 10 சதவீதத்தினர் 57 சதவீதத்தினையும் கொண்டுள்ளனர்.
- ❖ வாங்கும் திறன் சமநிலையின் அடிப்படையில் 2021 ஆம் ஆண்டில், இந்தியாவின் வயது வந்தோரின் சராசரி தேசிய வருமானமானது ரூ.2,04,200 ஆகும்.
- ❖ எனினும், நாட்டின் சராசரி மொத்த தேசிய வருமானமானது, ஏற்றத் தாழ்வுகளை மறைக்கும் வகையில் உள்ளதாக இந்த அறிக்கை தெளிவுபடுத்தியது.



அறிவியல் மற்றும் தொழில்நுட்பச் செய்திகள்

A1 லியோனாண்டு வால்நட்சத்திரம்



- ❖ A1 லியோனாண்டு வால்நட்சத்திரமானது ஒரு நீண்ட சுற்றுப் பாதை கொண்ட ஒரு வால்நட்சத்திரமாகும்.
- ❖ இது 2021 ஆம் ஆண்டு ஜனவரி மாதத்தில் G லியோனாண்டு என்பவரால் கண்டுபிடிக்கப்பட்டது.

- ❖ இது 2021 ஆம் ஆண்டில் கண்டுபிடிக்கப்பட்ட முதல் வால் நட்சத்திரமாகும்.
- ❖ இது 2021 ஆம் ஆண்டில் டிசம்பர் 18 அன்று பூமிக்கு அருகில் கடந்து செல்லும்.
- ❖ இதனால் 2022 ஆம் ஆண்டு ஜனவரி மாதத்தில் இது சூரியனுக்கு மிக அருகில் வர உள்ளது.
- ❖ இந்த நீண்டகால வரம்புடைய வால் நட்சத்திரத்தின் சுற்றுப் பாதை கால வரம்பானது 200 வருடங்களுக்கும் மேலானதாகும்.

பிரபலமானவர்கள், விருதுகள், மற்றும் நிகழ்வுகள்

போர்ப்ஸ் இதழின் உலகின் அதிகாரம் வாய்ந்த 100 பெண்களின் பட்டியல் - 2021



- ❖ 2021 ஆம் ஆண்டிற்கான போர்ப்ஸ் இதழின் உலகின் அதிகாரம் வாய்ந்த 100 பெண்களின் பட்டியலில் இந்திய நிதித் துறை அமைச்சர் நிர்மலா சீதாராமன் 37வது இடத்தினைப் பெற்றுள்ளார்.
- ❖ இது இத்தகைய ரீதியிலான 18வது பட்டியலாகும்.
- ❖ இவர் தொடர்ந்து 3வது ஆண்டாக இப்பட்டியலில் இடம் பெற்றுள்ளார்.
- ❖ இவர் 2020 ஆம் ஆண்டில் 41வது இடத்தினையும் 2019 ஆம் ஆண்டில் 34வது இடத்தினையும் பெற்றிருந்தார்.
- ❖ இந்தியாவின் 7வது பெண் கோடீஸ்வரரான ஃபால்குனி நாயர், இப்பட்டியலில் 88வது இடத்தைப் பிடித்துள்ளார்.
- ❖ இப்பட்டியலில் 4 இந்தியப் பெண்கள் மட்டுமே இடம் பெற்றுள்ளனர்.
- ❖ மெக்கென்சீ ஸ்காட் இப்பட்டியலில் முதலிடத்தில் உள்ளார்.
- ❖ கமலா ஹாரீஸ் இப்பட்டியலில் 2வது இடத்தைப் பிடித்துள்ளார்.

மனிதர்களுக்கான இந்தியத் தயாரிப்புகள் கல்வி நிறுவனத்தின் வருடாந்திர ஆய்வு

- ❖ ரிலையன்ஸ் இண்டஸ்ட்ரீஸ் நிறுவனத்தின் தலைவர் முகேஷ் அம்பானி மற்றும் அவரது மனைவி நிதா அம்பானி ஆகியோர் அதிகாரமிக்கத் தம்பதியினர் என்ற பட்டியலில் முதலிடத்தைப் பெற்றுள்ளனர்.

- ❖ மனிதர்களுக்கான இந்தியத் தயாரிப்புகள் கல்வி நிறுவனத்தின் வருடாந்திர ஆய்வில் இந்தத் தகவலானது கூறப்பட்டுள்ளது.
- ❖ ரன்வீர் சிங் மற்றும் தீபிகா படுகோன் இதில் இரண்டாவது இடத்தைப் பெற்றுள்ளனர்.
- ❖ இதில் விராட் கோலி மற்றும் அனுஷ்கா சர்மா 3வது இடத்தைப் பிடித்துள்ளனர்.
- ❖ மனிதர்களுக்கான இந்தியத் தயாரிப்புகள் கல்வி நிறுவனமானது இந்த ஆண்டு முதன்முறையாக வணிகத் தம்பதியினரை இப்பட்டியலில் சேர்த்துள்ளது.



முக்கிய தினங்கள்

இனப் படுகொலை போன்ற ஒரு குற்றத்தினால் பாதிக்கப்பட்டவர்களுக்கான நினைவு மற்றும் அவர்களுக்கு மரியாதை செலுத்துவற்கான மற்றும் இத்தகைய குற்றத்தைத் தடுப்பதற்கான ஒரு சர்வதேச தினம் - டிசம்பர் 09



- ❖ இந்த சர்வதேசத் தினமானது ஆண்டுதோறும் அனுசரிக்கப்படுகிறது.
- ❖ இனப்படுகொலை உடன்படிக்கை பற்றியும் அதில் வரையறுக்கப்பட்டுள்ளது போன்ற இனப் படுகொலையை எதிர்ப்பதிலும் அதைத் தடுப்பதிலும் அதன் பங்கு பற்றியும் ஒரு



விழிப்புணர்வை ஏற்படுத்துவதும், இத்தகையக் குற்றங்களால் வெகுவாக பாதிக்கப் பட்டவர்களுக்கு அஞ்சலி செலுத்தி அவர்களைக் கௌரவிப்பதுவுமே இத்தினத்தின் நோக்கமாகும்.

